

İmtahan mərkəzləri üzrə hər sinif otağında 18 şagird imtahan verəcək və buna müvafiq olaraq şagirdlər üçün 18 variantda test sual kitabçası hazırlanıb. Bir bölgədə keçirilən yoxlama imtahanında tətbiq olunan test sual kitabçaları digər bölgələrdə istifadə olunmayacaq, yəni test sual kitabçaları hər bölgə üzrə müxtəlif olacaqdır.

Hər bir şagirdin cavab kartı üzərində onun şəkli çap olunacaq.

Cari tədris ilindən mərkəzləşdirilmiş qaydada keçirilən yoxlama və buraxılış imtahanlarına ilk dəfə cəlb olunmuş bütün ümumtəhsil məktəblərinə test bankı papaylanmışdır. Keçən illərdən mərkəzləşdirilmiş qaydada keçirilən yoxlama və buraxılış imtahanlarında iştirak edən məktəblər isə ötən tədris ilində onlara verilmiş test bankından istifadə edə bilərlər.

Bölgələr üzrə mərkəzləşdirilmiş qaydada yoxlama imtahanlarına aşağıdakı qaydada keçiriləcəkdir:

- 22.02.2009-cu il tarixində peşə liseyləri üzrə 29 imtahan mərkəzində 4495 şagird;
- 01.03.2009-cu il tarixində Bakı, Sumqayıt şəhərləri, Abşeron və Qobustan rayonları üzrə 78 imtahan mərkəzində 30579 şagird;
- 15.03.2009-cu il tarixində Quba, Qusar, Xızı, Siyəzen və Dəvəçi rayonları üzrə 15 imtahan mərkəzində 5847 şagird;
- 29.03.2009-cu il tarixində ölkənin mərkəzi, aran və cənub rayonları üzrə 76 imtahan mərkəzində 24952 şagird;
- 05.04.2009-cu il tarixində ölkənin şimal-qərb rayonları üzrə 40 imtahan mərkəzində 14046 şagird;
- 12.04.2009-cu il tarixində qərb rayonları üzrə 55 imtahan mərkəzində 20997 şagird;

Müvafiq təlimata uyğun olaraq, şagird imtahana gələrkən mobil telefon gətirməməlidir, əks halda, o, imtahan otağından kənarlaşdırılacaq və imtahan nəticələri ləğv olunacaqdır.